

മധുരമായ കുട്ടികളെ, നിങ്ങൾ ഈശ്വരീയ മുകുതി സൈന്യമാണ്. നിങ്ങൾ എല്ലാവർക്കും സദ്ഗതി നൽകണം, എല്ലാവരുടേയും പ്രീതി ഒരു ബാബയുമായി യോജിപ്പിക്കണം.

ചോദ്യം : മനുഷ്യർ തന്റെ ബുദ്ധി ഏത് കാര്യത്തിലാണ് ഉപയോഗിക്കുന്നത്, നിങ്ങൾക്ക് തന്റെ ബുദ്ധി എവിടെയാണ് ഉപയോഗിക്കേണ്ടത്?

ഉത്തരം: മനുഷ്യർ തന്റെ ബുദ്ധി ആകാശത്തിന്റെയും മഴുവൻ സൃഷ്ടിയുടെയും അന്ത്യം കണ്ടുപിടിക്കാനാണ് ഉപയോഗിക്കുന്നത്. എന്നാൽ ഇതിലൂടെ ഒരു ലാഭവുമില്ല. ഇതിന്റെ അന്ത്യം കണ്ടുപിടിക്കാൻ സാധിക്കില്ല. നിങ്ങൾ കുട്ടികൾ തന്റെ ബുദ്ധി പുഷ്പരായി മാറുന്നതിലാണ് ഉപയോഗിക്കുന്നത്. അവരെ ലോകത്തിലുള്ളവർ പുജിക്കുന്നില്ല. നിങ്ങൾ കുട്ടികൾ പുഷ്പരായ ദേവതകളായി മാറുന്നു.

ഗീതം : അങ്ങയെ നേടിയ ഞങ്ങൾ ഈ മഴുവൻ ലോകത്തേയും നേടിക്കഴിഞ്ഞു.....

ഓം ശാന്തി. കുട്ടികൾ മനസ്സിലാക്കികഴിഞ്ഞു ഇത് ജ്ഞാനമാർഗ്ഗമാണ്. മറ്റേത് ഭക്തിമാർഗ്ഗമാണ്. ഇപ്പോൾ ചോദ്യമിതാണ്-ഭക്തിമാർഗ്ഗമാണോ നല്ലത് അതോ ജ്ഞാനമാർഗ്ഗമാണോ നല്ലത്? രണ്ടും രണ്ടല്ലേ! പറയാറുണ്ട്-ജ്ഞാനത്തിലൂടെയാണ് സദ്ഗതിയുണ്ടാകുന്നത്. ഭക്തിയും ജ്ഞാനവും രണ്ടും വ്യത്യസ്തമാണെന്ന് തീർച്ചയായും അവർ പറയും. മനുഷ്യർ മനസ്സിലാക്കുന്നു ഭക്തി ചെയ്യുന്നതിലൂടെ ജ്ഞാനം ലഭിക്കും അപ്പോൾ സദ്ഗതിയുണ്ടാകുന്നു. ഭക്തിയുടെ മദ്ധ്യത്തിൽ ജ്ഞാനത്തിന് വരാൻ സാധിക്കില്ല. ഭക്തി എല്ലാവർക്കും വേണ്ടിയാണ്. അതേപോലെ ജ്ഞാനവും എല്ലാവർക്കും വേണ്ടിയാണ്. ഈ സമയം കലിയുഗത്തിന്റെ അവസാനമാണ്. അതിനാൽ തീർച്ചയായും എല്ലാവരുടെയും ദുർഗതിയാണ്. അതുകൊണ്ട് വിളിക്കുന്നുമുണ്ട് പാടുന്നുമുണ്ട്-മറ്റൊരാൾ സംഗവും ഉപേക്ഷിച്ച് ഇപ്പോൾ ബാബയുടെ സംഗത്തിലേക്ക് യോജിക്കണം. ഇപ്പോൾ ഭഗവാൻ ആരാണ്? ആരുടെ സംഗവുമായാണ് യോജിക്കേണ്ടത്? ഇത് മനസ്സിലാക്കുന്നില്ല. കൂടുതലായും എല്ലാവരുടെയും ബുദ്ധി പ്രത്യേകിച്ചും കൃഷ്ണനിലേക്ക് പോകുന്നു. നമ്മൾ സത്യമായ പ്രീതി അങ്ങയോടൊപ്പം യോജിപ്പിക്കാം. കൃഷ്ണനോട് തന്നെയാണ് പ്രീതി യോജിപ്പിക്കുന്നതെങ്കിൽ ഗുരുക്കൻമാരുടെയൊന്നും ആവശ്യമേയില്ല. അപ്പോൾ കൃഷ്ണനെ തന്നെ ഓർമ്മിക്കണം. കൃഷ്ണന്റെ ചിത്രം എല്ലാവരുടെയും പക്കലുണ്ട്. കൃഷ്ണ ജയന്തിയും ആഘോഷിക്കുന്നുണ്ട്. പിന്നെ മറ്റൊരുതരം അടുത്തേക്ക് പോകേണ്ട ആവശ്യവുമില്ല. മീര ഒരു സംഗവുമായി യോജിപ്പിച്ചതുപോലെ. ജോലി കാര്യങ്ങളെല്ലാം ചെയ്തുകൊണ്ടും കൃഷ്ണനെ തന്നെയാണ് ഓർമ്മിച്ചുകൊണ്ടിരുന്നത്. വീട്ടിൽ ഇരിക്കുകയും കർമ്മം ചെയ്യുകയും. കഴിക്കുകയും. കുടിക്കുകയുമെല്ലാം ചെയ്യുമല്ലോ. അപ്പോഴെല്ലാം സത്യമായ പ്രീതി ഒരു കൃഷ്ണനുമായി യോജിപ്പിച്ചു. പ്രിയതമനെയും പ്രിയതമയെയും പോലെ. കൃഷ്ണനെ ഓർമ്മിക്കുന്നതിലൂടെ ഫലവും ലഭിക്കുന്നു. കൃഷ്ണനെ എല്ലാവർക്കും അറിയാം. ഇങ്ങനെയൊരു മഹിമയുമുണ്ട്-മറ്റൊരാൾ സംഗത്തിൽ നിന്നും ബുദ്ധിയോഗത്തെ അകറ്റി സത്യമായ പ്രീതി ഞങ്ങൾ അങ്ങയോടൊപ്പം യോജിപ്പിക്കും. ഇപ്പോൾ ഉയർന്നതിലും വെച്ച് ഉയർന്നതും സത്യമായതും പരമപിതാവു തന്നെയാണ്. എല്ലാവർക്കും സമ്പത്ത് നൽകുന്നത് ഒരേയൊരു അച്ഛൻ തന്നെയാണ്. എന്നാൽ അച്ഛനെ ആർക്കും അറിയില്ല. പരമപിതാ പരമാത്മാ ശിവനെന്ന് പറയുന്നുണ്ടെങ്കിലും എപ്പോഴാണ് വരുന്നതെന്ന് അറിയില്ല. ശിവജയന്തിയുണ്ടാകുന്നുണ്ടെങ്കിൽ തീർച്ചയായും വരുന്നുണ്ടായിരിക്കും. എപ്പോൾ എങ്ങനെയാണ് വരുന്നത്? എന്താണ് ചെയ്യുന്നത്? എന്ന് ആർക്കും അറിയില്ല. സർവ്വരുടെയും സദ്ഗതി ചെയ്യുന്നു എന്ന് ഒരു മനുഷ്യർക്കും അറിയില്ല. എന്നാൽ എങ്ങനെയാണ് ചെയ്യുന്നത്? സദ്ഗതിയുടെ അർത്ഥമെന്താണ്! ഒന്നും മനസ്സിലാക്കുന്നില്ല. ശിവബാബ തീർച്ചയായും സ്വർഗ്ഗത്തിന്റെ ചക്രവർത്തി പദവി നൽകിയിട്ടുണ്ടായിരിക്കും. ഈ ധർമ്മത്തിലുണ്ടായിരുന്ന കുട്ടികൾക്ക് തന്നെ ഇതറിയില്ല. മറന്നുപോയിരിക്കുന്നു അപ്പോൾ മറ്റുള്ളവർ എങ്ങനെ മനസ്സിലാക്കും. ഇപ്പോൾ ശിവബാബയിലൂടെ നിങ്ങൾ അറിഞ്ഞ് മറ്റുള്ളവർക്ക് പറഞ്ഞുകൊടുക്കുന്നു. നിങ്ങൾ ഈശ്വരീയ മുകുതി സൈന്യമാണ്. മുകുതി നൽകുന്ന സൈന്യമെന്ന് പറയൂ. അഥവാ സദ്ഗതി നൽകുന്ന സൈന്യമെന്ന് പറയൂ. ഇപ്പോൾ നിങ്ങൾ കുട്ടികളിൽ ഉത്തരവദിതമുണ്ട്. നിങ്ങൾക്ക് ചിത്രങ്ങൾ വെച്ച് മനസ്സിലാക്കിക്കൊടുക്കാൻ സാധിക്കും. ഭാഷകൾ ഒരുപാടുണ്ട്. മുഖ്യ ഭാഷകളിലെല്ലാം ചിത്രങ്ങളുണ്ടാക്കണം. ഭാഷകളുടെയും പ്രശ്നമുണ്ട്. അതിനാൽ പ്രദർശിനിയും ഉണ്ടാക്കണം. ചിത്രങ്ങളിൽ മനസ്സിലാക്കിക്കൊടുക്കുന്നത് വളരെ സഹജമായിരിക്കും. സൃഷ്ടി ചക്രത്തിലും മഴുവൻ ജ്ഞാനമുണ്ട്. ഏണിപ്പടി കേവലം ഭാരതവാസികൾക്കു വേണ്ടിയാണ്. ഇതിൽ മറ്റൊരു ധർമ്മത്തെക്കുറിച്ചുമില്ലല്ലോ. ഭാരതം തമോപ്രധാനമായി മാറുമ്പോൾ മറ്റു ധർമ്മങ്ങളും തമോപ്രധാനമായി

മാറുന്നു. എല്ലാവരും തമോപ്രധാനമായി മാറുന്നുണ്ട്. അപ്പോൾ അവർക്കുവേണ്ടുന്ന രീതിയിലും മനസ്സിലാക്കി കൊടുക്കണം. ഇങ്ങനെയെല്ലാം ബുദ്ധിയിൽ സേവനത്തിനുള്ള ചിന്ത വരണം. രണ്ടാളുടെ രഹസ്യവും മനസ്സിലാക്കിക്കൊടുക്കണം. സമ്പത്ത് രചയിതാവിൽ നിന്നാണ് ലഭിക്കുന്നത്. ലക്ഷ്മീ-നാരായണൻ ഭാരതത്തിലെ ആദ്യത്തെ മഹാരാജാവും മഹാരാണിയുമായിരുന്നു അഥവാ ഭഗവാൻ ഭഗവതിയായിരുന്നു എന്ന് എല്ലാ ധർമ്മത്തിലുള്ളവർക്കും അറിയാം. ശരി, അവർക്ക് ഈ സ്വർഗ്ഗമാകുന്ന രാജ്യം എവിടുന്ന് ലഭിച്ചു? തീർച്ചയായും ഭഗവാനിലൂടെയായിരിക്കും ലഭിച്ചിട്ടുണ്ടായിരിക്കുക. എങ്ങനെ എപ്പോൾ ലഭിച്ചു എന്ന് ആർക്കും അറിയാല്ല. ഗീതയിൽ കൃഷ്ണന്റെ പേര് വെച്ച് പിന്നീട് പ്രളയം കാണിച്ചിരിക്കുന്നു. പക്ഷേ ഫലമൊന്നുമില്ല. ഇത് നിങ്ങൾ കുട്ടികൾക്ക് മനസ്സിലാക്കിക്കൊടുക്കണം. എല്ലാ വശത്തു നിന്നും ചിത്രങ്ങൾ ലഭിക്കും. ലക്ഷ്മീ-നാരായണന്റെ ചിത്രങ്ങളും ലഭിക്കുന്നു. ഒരുപക്ഷേ രൂപവും ഭാവവുമെല്ലാം വ്യത്യസ്തമായിരിക്കും. ആർക്ക് എന്ത് തോന്നിയോ ആ രീതിയിൽ ഉണ്ടാക്കി. ശ്രീനാഥനും ശ്രീനാഥിനിയും ഈ രാധയും കൃഷ്ണനുമല്ലേ. ശ്രീരാധയും ശ്രീകൃഷ്ണനൊന്നും കിരീടധാരിയല്ല. കറുത്തവരുമല്ല. ലക്ഷ്മീ-നാരായണന്റെ രാജധാനിയാണ്. അല്ലാതെ രാധയുടെയും കൃഷ്ണന്റെയുമല്ല. അനേക പ്രകാരത്തിലുള്ള ക്ഷേത്രങ്ങളുണ്ടാക്കിയിട്ടുണ്ട്, എന്നാൽ എല്ലാത്തിനും ലക്ഷ്മീ-നാരായണൻ എന്ന ഒരു പേരു മാത്രമേ വെക്കൂ. ലക്ഷ്മീ-നാരായണന്റെ രാജധാനി എന്നാണ് പറയുന്നത്. സീതാ രാമന്റെയും, രാധാ കൃഷ്ണന്റെയും കുലമൊന്നുമില്ല. ഈ കാര്യങ്ങളൊന്നും മനുഷ്യരുടെ ചിന്തയിൽപ്പോലുമില്ല. നിങ്ങൾ കുട്ടികൾക്കും നമ്പർവൈസ് പുരുഷാർത്ഥമനുസരിച്ച് അറിയാം. സേവനത്തിന് താൽപര്യമുള്ളവർ അതിനായി പിടഞ്ഞുകൊണ്ടേയിരിക്കും. ചിലർ നമ്മൾ മനസ്സിലാക്കുന്നുണ്ട് എന്ന് പറയുന്നു, എന്നാലും പതുക്കെ പതുക്കെ വായ തുറക്കാനുള്ള യുക്തികളും രചിക്കണം. വേദ ശാസ്ത്രങ്ങളുടെ അദ്ധ്യയനം ചെയ്യുന്നതിലൂടെ, യജ്ഞം തപം മുതലായവ ചെയ്യുന്നതിലൂടെ തീർത്ഥ യാത്രകൾ ചെയ്യുന്നതിലൂടെ പരമാത്മാവിനെ പ്രാപ്തമാക്കാൻ സാധിക്കുമെന്ന് പലരും മനസ്സിലാക്കുന്നു. എന്നാൽ ബാബ മനസ്സിലാക്കി തരുന്നു ഇതെല്ലാം എന്നിൽ നിന്ന് ദൂരെയാക്കുന്നതിനുള്ള വഴികളാണ്. ഡ്രാമയിൽ എല്ലാവർക്കും ദുർഗതി പ്രാപിക്കുക തന്നെ വേണം. അതിനുവേണ്ടിയാണ് ഇങ്ങനെയുള്ള കാര്യങ്ങളെല്ലാം പറഞ്ഞു തരുന്നത്. മുമ്പെല്ലാം നമ്മളും പറയുമായിരുന്നു ഭഗവാൻ ഉയരത്തിലാണ്. ഭഗവാനെ പ്രാപിക്കാൻ ആർക്കും ഏത് വഴിയിലൂടെയും പോകാമെന്ന്. അതിനാൽ മനുഷ്യർ ഒരുപാട് പ്രകാരത്തിലുള്ള വഴികളിലൂടെയാണ് പോയിക്കൊണ്ടിരിക്കുന്നത്. ഭക്തിമാർഗ്ഗത്തിലെ വഴി അന്വേഷിച്ച് ക്ഷീണിക്കുമ്പോൾ ഭഗവാനെ വിളിക്കുന്നു-അല്ലയോ പതിത പാവനാ, അങ്ങ് വന്ന് പാവനമാകാനുള്ള വഴി പറഞ്ഞു തരു. അങ്ങില്ലാതെ പാവനമാകാൻ സാധിക്കില്ല. ഞങ്ങൾ ക്ഷീണിച്ചുപോയിരിക്കുന്നു. ഭക്തി ചെയ്യുമ്പോൾ ഓരോ ദിവസത്തോറും പൂർണ്ണമായും ക്ഷീണിക്കുന്നു. ഇപ്പോൾ മേളയിലെല്ലാം എത്ര ലക്ഷക്കണക്കിന് പേരാണ് വന്നുചേരുന്നത്. എത്ര അഴുക്കാണ് ഉണ്ടാകുന്നത്. ഇപ്പോൾ എല്ലാത്തിന്റെയും അവസാനമാണ്. ലോകത്തിന് പരിവർത്തനപ്പെടണം. വാസ്തവത്തിൽ ലോകം ഒന്നുമാത്രമേയുള്ളൂ. പക്ഷേ രണ്ടു ഭാഗങ്ങളായാണ്. അപ്പോൾ മനുഷ്യർ മനസ്സിലാക്കുന്നു സ്വർഗ്ഗവും നരകവും രണ്ടും വേറെ-വേറെ ലോകമാണെന്ന്. എന്നാൽ സൃഷ്ടി പകുതി-പകുതിയാണ്. മുകളിൽ സത്യ-തേതായുഗം പിന്നീട് ദ്വാപര-കലിയുഗമാണ്. കലിയുഗത്തിൽ തമോപ്രധാനമായി മാറുക തന്നെ വേണം. സൃഷ്ടി പഴയതാകുന്നു. ഈ കാര്യങ്ങളെയൊന്നും ആരും മനസ്സിലാക്കുന്നില്ല. സംശയിച്ചിരിക്കുകയാണ്. ചിലർ കൃഷ്ണനെ ഭഗവാനെന്നും. മറ്റു ചിലർ രാമനെ ഭഗവാനെന്നും പറയുന്നു. ഇന്നത്തെ കാലത്ത് മനുഷ്യർ സ്വയത്തെ തന്നെ ഭഗവാനെന്ന് പറയുന്നു. നമ്മൾ ഈശ്വരന്റെ അവതാരമാണെന്നാണ് പറയുന്നത്. ദേവതകളേക്കാളും മനുഷ്യർ ശക്തിശാലിയായി മാറിയിരിക്കുന്നു. ദേവതകളെ ദേവത എന്ന പേരു മാത്രമേ പറയുകയുള്ളൂ. പക്ഷേ മനുഷ്യനെ ഭഗവാൻ എന്നു വിളിക്കുന്നു. ഇതെല്ലാമാണ് ഭക്തിമാർഗ്ഗം. ദേവതകൾ സ്വർഗ്ഗത്തിൽ വസിക്കുന്നവരാണ്. ഇപ്പോൾ കലിയുഗമാകുന്ന ഇരുമ്പ് യുഗത്തിൽ മനുഷ്യർക്ക് എങ്ങനെ ഭഗവാനാകാൻ സാധിക്കും? ബാബ പറയുന്നു-ഞാൻ വരുന്നതു തന്നെ സംഗമയുഗത്തിലാണ്. അപ്പോൾ തന്നെയാണ് എനിക്ക് വന്ന് ലോകത്തെ പരിവർത്തനപ്പെടുത്തേണ്ടത്. കലിയുഗത്തിൽ നിന്ന് സത്യയുഗമായാൽ ബാക്കിയെല്ലാവരും ശാന്തിധാമത്തിലേക്ക് പോകും. ശാന്തിധാമം നിരാകാരിയായ ലോകമാണ്. ഈ ലോകം സാകാരി ലോകമാണ്. നിരാകാരി വ്യക്തത്തെക്കുറിച്ചും മനസ്സിലാക്കിക്കൊടുക്കാൻ, ആ ചിത്രം വലുതാക്കി ഉണ്ടാക്കുക തന്നെ വേണം. ആകാശത്തെപ്പോലെത്തന്നെ ബ്രഹ്മ മഹത്തവവും വലുതാണ്. രണ്ടിന്റേയും അന്ത്യം കണ്ടുപിടിക്കാൻ സാധിക്കില്ല. വിമാനത്തിൽ പോകാനുള്ള പദ്ധതിയെല്ലാം ഉണ്ടാക്കാറുണ്ട്. എന്നാൽ അന്ത്യം കണ്ടുപിടിക്കാൻ സാധിക്കില്ല. സമുദ്രം തന്നെ സമുദ്രം...ആകാശം തന്നെ ആകാശമാണ്. അവിടെ ഒന്നും തന്നെയില്ല. ഒരുപാട് പരിശ്രമിക്കാറുണ്ടെങ്കിലും ഈ കാര്യങ്ങൾ കൊണ്ട് എന്താണ് പ്രയോജനം. ഞങ്ങൾ തന്റെ ബുദ്ധി പ്രയോഗിക്കുകയാണെന്ന് മനസ്സിലാക്കുന്നു. ഇതാണ് മനുഷ്യരുടെ ബുദ്ധി. സയൻസിന്റെ അഹങ്കാരവും മനുഷ്യനിലുണ്ട്. മനുഷ്യർ എത്ര തന്നെ അന്ത്യം കണ്ടുപിടിച്ചാലും അവരെ മുഴുവൻ ലോകവും പൂജിക്കില്ല. ദേവതകളുടെ പൂജയുണ്ടാകുന്നുണ്ട്. നിങ്ങൾ കുട്ടികളെ ബാബ എത്ര ഉയർന്നതാക്കിയാണ് മാറ്റുന്നത്. എല്ലാവരേയും ശാന്തിധാമത്തിലേക്ക് കൊണ്ടുപോകുന്നു. നമ്മൾ

മൂലവതനത്തിൽ നിന്നാണ് വരുന്നതെന്ന് എല്ലാവർക്കും അറിയാമെങ്കിലും നിങ്ങൾ മനസ്സിലാക്കുന്ന പ്രകാരത്തിൽ ലോകം മനസ്സിലാക്കുന്നില്ല. ശാന്തിയാമെന്ന് എന്താണ്, എങ്ങനെയാണ് അവിടെ ആത്മാക്കൾ വസിക്കുന്നത്. പിന്നീട് എങ്ങനെയാണ് സംഖ്യാക്രമമനുസരിച്ച് താഴേക്ക് വരുന്നത്. ഇതൊന്നും ആർക്കും അറിയില്ല. ബ്രഹ്മ തത്വത്തിൽ നിരാകാരിയായ വ്യക്തമാണ്. സത്യയുഗത്തിൽ കുറച്ചുപേരാണ് ഉള്ളതെന്ന് മനസ്സിലാക്കുന്നില്ല. ബാക്കിയെല്ലാ ആത്മാക്കളും മൂലവതനത്തിലാണ് വസിക്കുന്നത്. ഈ സാകാർ ലോകം പോലെ തന്നെയാണ് മൂലവതനവും. വതനം ഒരിക്കലും ശൂന്യമാകുന്നില്ല. സാകാർ വതനവും മൂലവതനവും. അന്ത്യമാകുമ്പോഴെ പരിവർത്തനം സംഭവിക്കും. കുറച്ചുപേരെക്കെ ഈ സാകാർ വതനത്തിലുണ്ടായിരിക്കും. മുഴുവൻ വതനവും ശൂന്യമായാൽ പിന്നെ പ്രളയമുണ്ടാകും. പ്രളയമുണ്ടാകുന്നില്ല. അവിനാശിത്വമല്ല. ഈ കാര്യങ്ങളെല്ലാം ബുദ്ധിയിൽ വെക്കണം. നമുക്ക് മറ്റുള്ളവരുടെ മംഗളം ചെയ്യണമെന്ന ചിന്ത മുഴുവൻ ദിവസവും ഉണ്ടായിക്കൊണ്ടിരിക്കണം. ബാബയോടൊപ്പം പ്രീതിയുണ്ടായി എങ്കിൽ ബാബയുടെ പരിചയം കൊടുക്കണമല്ലോ. ബാബ അച്ഛനാണ്. അച്ഛനിൽ നിന്നാണ് സമ്പത്ത് ലഭിക്കുന്നത്. എങ്ങനെയാണ് സമ്പത്ത് ലഭിക്കുന്നതെന്ന് നമുക്ക് പറഞ്ഞുതരാൻ സാധിക്കും. പറഞ്ഞുകൊടുക്കുന്നവരിലും സംഖ്യാക്രമമാണ്. ചിലർ നല്ല രീതിയിൽ പ്രഭാഷണം ചെയ്യുന്നു. ചിലർക്ക് ചെയ്യാൻ സാധിക്കുന്നില്ല എങ്കിൽ അവർ പഠിക്കണം. ഓരോ കുട്ടികൾക്കും അവനവന്റെ മംഗളം ചെയ്യണം. വഴി ലഭിച്ചു എങ്കിൽ പരസ്പരം മംഗളം ചെയ്യണം. മറ്റുള്ളവരെയും ബാബയുടെ സമ്പത്തിന്റെ അവകാശിയാക്കി മാറ്റണമെന്ന് ഉള്ളിലുണ്ടാകുമല്ലോ. ആത്മീയ സേവനം ചെയ്യണം. എല്ലാവരും പരസ്പരം മറ്റുള്ളവരുടെ സേവനം ചെയ്യുന്നു.

ബാബ വന്നാണ് ആത്മീയ സേവനം പഠിപ്പിക്കുന്നത്. മറ്റാർക്കും ആത്മീയ സേവനത്തെക്കുറിച്ച് അറിയില്ല. ആത്മീയ അച്ഛൻ തന്നെയാണ് ആത്മാക്കളുടെ സേവനം ചെയ്യുന്നത്. ഭൗതികസേവനം ജന്മാന്തരങ്ങളായി ഒരുപാട് ചെയ്തു. ഇപ്പോൾ അന്തിമ ജന്മത്തിൽ ബാബ പഠിപ്പിച്ചിട്ടുള്ള ആത്മീയ സേവനം ചെയ്യണം. ഇതിൽ മാത്രമാണ് മംഗളം ഉള്ളത്. മറ്റൊന്നിലൂടെയും പ്രയോജനമില്ല. ഗൃഹസ്ഥ വ്യവഹാരത്തിലും കഴിയണം എല്ലാ കടമകളും നിറവേറ്റണം. ഗൃഹസ്ഥത്തിലുള്ളവർക്കും ഇതു തന്നെ മനസ്സിലാക്കിക്കൊടുത്ത് അവരുടെയും മംഗളം ചെയ്യണം. പ്രീതിയുണ്ടെങ്കിൽ എന്തെങ്കിലും കേൾക്കും. നമുക്കും സന്യാസം ചെയ്യേണ്ടതായി വരുമോ എന്ന് പലരും പേടിക്കുന്നു. ഇന്നത്തെ കാലത്ത് സന്യാസിമാർ ഒരുപാട് പേരുണ്ട്. കാഷായ വേഷം ധരിച്ച് രണ്ടക്ഷരം കേൾപ്പിച്ചുകൊടുത്താൽ പിന്നെ എവിടുന്നെങ്കിലുമൊക്കെ ഭക്ഷണം ലഭിക്കുക തന്നെ ചെയ്യും. ചിലർ ഏതെങ്കിലും കടയിലേക്ക് പോയാൽ രണ്ട് പൂരിയൊക്കെ അവർക്ക് കൊടുക്കും. പിന്നീട് മറ്റൊരാളുടെ പക്കൽ പോയാൽ അപ്പോഴും വയറിന്റെ പുജ നടന്നോളും. ഭിക്ഷ യാചിക്കുന്നവരും അനേക പ്രകാരത്തിലുണ്ടായിരിക്കും. ഈ ബാബയിൽ നിന്ന് ഒരു പ്രകാരത്തിലുള്ള സമ്പത്ത് തന്നെയാണ് ലഭിക്കുന്നത്. പരിധിയില്ലാത്ത ചക്രവർത്തി പദവിയാണ് ലഭിക്കുന്നത്. സദാ നിരോധിയായി മാറുന്നു. ധനവാൻമാർ ബുദ്ധിമുട്ടിയാണ് വരുക. പാവപ്പെട്ടവരുടെയും മംഗളം ചെയ്യണം. ബാബ ധാരാളം പ്രദർശനികളെല്ലാം ചെയ്തിപ്പിക്കുന്നുണ്ട്. കാരണം ഗ്രാമീണർ ഒരുപാട് പേരുണ്ടല്ലോ. മന്ത്രിമാരെല്ലാം ഈ ജ്ഞാനം വളരെ നല്ലതാണെന്ന് മനസ്സിലാക്കുമ്പോൾ എല്ലാവരും കേൾക്കാൻ തുടങ്ങും. ശരിയാണ്, മുന്നോട്ട് പോകവേ നിങ്ങളുടെ പേര് പ്രശസ്തമാകും. അപ്പോൾ ഒരുപാട് പേർ വരും. കറ ഇളക്കാൻ സമയമെടുക്കും. രാത്രിയും പകലും ആരെങ്കിലും ഇതിനായി പ്രയത്നിക്കുകയാണെങ്കിൽ ചിലപ്പോൾ കറ ഇല്ലാതായേക്കാം. ആത്മാവ് പവിത്രമായി മാറുമ്പോൾ ഈ ശരീരവും ഉപേക്ഷിക്കും. ഇതെല്ലാം മനസ്സിലാക്കേണ്ട കാര്യങ്ങളാണ്. പ്രദർശിനിയിലും മനസ്സിലാക്കിക്കൊടുക്കണം. മുഖ്യമായത് മുഴുവൻ ഭാരതത്തിന്റെയും കാര്യമാണ്. ഭാരതത്തിന്റെ ഉയർച്ചയുണ്ടാകുമ്പോൾ എല്ലാവരുടെയും ഉയർച്ചയുണ്ടാകുന്നു. പ്രൊജക്ടറെക്കൊളും പ്രദർശിനിയിലാണ് കൂടുതൽ സേവനമുണ്ടാകുക. പതുകെ-പതുകെ അഭിവൃദ്ധി പ്രാപിച്ചുകൊണ്ടിരിക്കും. ദിവസന്തോറും നിങ്ങളുടെ പേര് പ്രശസ്തമായിക്കൊണ്ടിരിക്കും. 5000 വർഷങ്ങൾക്കു മുമ്പും ഇങ്ങനെയുണ്ടായിരുന്നു എന്ന് എഴുതണം. ഇത് വളരെ അത്ഭുതകരമായ കാര്യമാണ്. ബാബ സൂചന നൽകുന്നു. കുട്ടികൾഒരുപാട് കാര്യങ്ങൾ മറന്നുപോകുന്നു. എന്ത് സംഭവിക്കുകയാണെങ്കിലും പറയുന്നു ഇനയ്ക്ക് 5000 വർഷങ്ങൾക്കു മുമ്പും ഇങ്ങനെ സംഭവിച്ചിരുന്നു. വളരെ വ്യക്തമായ കാര്യമാണ്. പക്ഷെ ആരുടെയെങ്കിലും ബുദ്ധിയിൽ ഇരുന്നാൽ മാത്രം! പത്രത്തിൽ കൊടുക്കണമെങ്കിൽ എന്തെങ്കിലുമൊന്ന് മനസ്സിലാക്കണമല്ലോ! ജ്ഞാനമാർഗ്ഗത്തിൽ വളരെ ഒന്നാന്തരമായ അവസ്ഥ വേണം. ഇങ്ങനെ-ഇങ്ങനെയുള്ള കാര്യങ്ങളെ ഓർമ്മിച്ച് ഹർഷിതമായിരിക്കുകയും വേണം. അഭ്യാസമുണ്ടായാൽ പിന്നെ അവസ്ഥ വളരെ സന്തോഷകരമായി മാറും. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും വുമായ ബാപ്ദാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണയ്ക്കുള്ള മുഖ്യ സാരം :

1. മറ്റൊരാളിൽ നിന്നും ബുദ്ധിയുടെ പ്രീതി വേർപ്പെടുത്തി ഒരേ ഒരു ബാബയോടൊപ്പം യോജിപ്പിക്കണം. മറ്റൊരാളുടെയും പ്രീതി ഒരു ബാബയോട് യോജിപ്പിക്കാനുള്ള സേവനം ചെയ്യണം.
2. സത്യം-സത്യമായ ആത്മീയ സേവാധാരിയായി മാറണം. അവനവന്റെയും മംഗളം ചെയ്യണം. മറ്റുള്ളവർക്കും വഴി പറഞ്ഞുകൊടുക്കണം. അവസ്ഥയെ വളരെ സന്തോഷമുള്ളതാക്കി വെക്കണം.

വരദാനം : ജ്ഞാനിതൂ ആത്മാവായി മാറി ജ്ഞാന സാഗരനും ജ്ഞാനത്തിൽ മുഴുകുന്നവരുമായ സർവ്വ പ്രാപ്തിസ്വരൂപരായി ഭവിക്കട്ടെ:

ജ്ഞാനിതൂ ആത്മാക്കൾ സദാ ജ്ഞാനസാഗരത്തിലും ജ്ഞാനത്തിലും മുഴുകിയിരിക്കുന്നവരാണ്. സർവ്വ പ്രാപ്തി സ്വരൂപമായതു കാരണം ഇച്ഛാമാത്രം അവിദ്യാ സ്ഥിതി സ്വതവെയുണ്ടാകുന്നു. ആരാണോ ഏതെങ്കിലും സ്വഭാവ-സംസ്കാരത്തിന്റെ അംശത്തിൽ പോലും വശപ്പെട്ടിരിക്കുന്നത്, പേരിനും പ്രശസ്തിക്കും അംഗീകാരത്തിനും വേണ്ടി യാചിച്ചുകൊണ്ടിരിക്കുന്നത്, എന്ത്, എന്തുകൊണ്ട് എന്ന ചോദ്യങ്ങളിലെല്ലാം പെട്ട് നിലവിളിക്കുന്നവർ, വിളിക്കുന്നവർ, ഉള്ളിൽ ഒന്നും പുറമേ മറ്റൊരു രൂപവും, അങ്ങനെയുള്ളവരെയൊന്നും ജ്ഞാനിതൂ ആത്മാവെന്ന് പറയാൻ സാധിക്കില്ല.

സ്ലോഗൻ : ഈ ജീവിതത്തിൽ അതീന്ദ്രിയ സുഖത്തിന്റെയും ആനന്ദത്തിന്റെയും അനുഭവം ചെയ്യുന്നവർ തന്നെയാണ് സഹജയോഗികൾ.